



2016-2017 లో

వృత్తికరాశి ఫలితములు

ఆదాయం - 2 వ్యయం - 8 రాజ - 1 అవ - 2

విశాఖ 4వ పాదము, అనూరాధ, 1, 2, 3, 4 పాదములు, జ్యేష్ఠ 1, 2, 3, 4 పాదముల యందు పుట్టినవారు “తో, నా, నీ, నూ, నే, నో, య, యా, యూ” అను అక్షరములు తమ పేరునకు మొదట గలవారు వృత్తికరాశికి చెందినవారు.

2016-2017 సంవత్సర ఫలితములు

వృత్తికరాశి వారికి ఈ సంవత్సరం మిశ్రమ ఫలితాలు సూచిస్తున్నాయి. అయినప్పటికీ ప్రధానమైన విషయాలు ముడిపడతాయి. దీర్ఘకాలిక సమస్యలకు పరిష్కారం లభిస్తుంది. వ్యక్తిగత స్థాయిని పెంచుకోగలుగుతారు. కఠినమైన సవాళ్ళను, సమస్యలను ఒంటరిగా ఎదుర్కోవలసి వస్తుంది. అందరూ తోడుగా ఉన్నా ఒంటరిగా ఉన్నట్లుగానే అనిపిస్తుంది. ఆర్థిక, విద్యాపరమైన అంశాలు అనుకూలిస్తాయి. ఉద్యోగంలో ప్రమోషన్ వస్తుంది. మీ సామర్థ్యానికి తగిన గుర్తింపు లభిస్తుంది. అయితే ఆశించిన జీతం రాదు. కుటుంబ పరమైన విషయాలలో దీర్ఘకాలిక సమస్యలు తొలగిపోతాయి, కొత్త సమస్యలు పుట్టుకు వస్తాయి. విదేశీయాన సంబంధ విషయాలు, విదేశాలలో చదువుకోవడానికి చేసే ప్రయత్నాలు, విదేశాలలో ఉద్యోగం కోసం చేసే ప్రయత్నాలు సంవత్సర ద్వితీయార్థంలో ఫలిస్తాయి. నూతన వ్యాపార ప్రారంభానికి బ్యాంకు ఋణాలు చేస్తారు, రాజకీయ పలుకుబడి ఉపయోగపడుతుంది, రాజకీయాలలో రాణిస్తారు. కఠినమైన లక్ష్యసాధనకు విశేషమైన కృషి చేస్తారు. అనువంశిక ఆస్థలు కలిసివస్తాయి. దీర్ఘకాలిక ప్రాణ మిత్రులతో విభేదాలు వస్తాయి. మీ సహోదర సహోదరీ వర్గం మీకు వ్యతిరేకంగా మీ తల్లిదండ్రుల వద్ద, పెద్దల వద్ద వ్యతిరేక ప్రచారం చేస్తారు. విదేశాలలో ఉన్నవారికి గ్రీన్ కార్డు లభిస్తుంది. కోర్టు జోక్యం వల్ల ఉద్యోగానికి న్యాయం జరుగుతుంది. డబ్బులకు అమ్ముడుపోయే అధికారుల వద్ద పనిచేయడం మానుకుంటారు. కొంత మంది విషయంలో వాలెంటరీ రిటైర్మెంట్ వాయిదా పడుతుంది. కుటుంబ ఖర్చులు అధికం అవుతాయి. అసమర్థులైన అంతరంగిక స్నేహితులను దూరంగా ఉంచుతారు. మీరు ఒక కీలక బాధ్యతలు నిర్వహిస్తున్న పదవిలో ఉన్నప్పుడు మీపై తప్పుడు ప్రచారాలు, అపసందలు చోటు చేసుకుంటాయి. మీమీద పడిన బురదను వదులుకునే యత్నం చేయరు, కాలానికి, దైవానికి వదిలేసి మిన్నకుంటారు. భాగస్వామ్య వ్యాపారాలు సంవత్సర ప్రథమార్థంలో లాభిస్తాయి. రాజకీయ పైరవీలకు దూరంగా ఉండటం వల్ల ఓ వర్గానికి దూరం అవుతారు. కొంత మంది విషయంలో కలకాలం కలిసి ఉండాల్సిన వారితో విభేదాలు వచ్చి చట్టపరంగా శాశ్వతంగా విడిపోతారు. కలియుగ ధర్మం, సనాతన సంప్రదాయ విలువలకు గోయ్యితీసి పాతేస్తుంది. చాలా విషయాలలో మానవుడు బలహీనుడు అని భావిస్తారు. కానీ అన్ని విషయాలలో

నిర్మించుచున్న వారిని తగు కారణము లేకున్నచో లేవకూడదు.

మానవుడు భగవత్సంకల్పము ముందు బలహీనుడేనని గుర్తించలేరు. కఠోరమైన ఈ సత్యాన్ని మీరు గమనించలేరు. సంతాన పురోగతిపై ప్రత్యేక శ్రద్ధ వహిస్తారు, వాళ్ళ పురోగతికి బంధువులలో కొంత మంది సహాయపడతారు. ప్రభుత్వ పరంగా ఉన్నతాధికారుల ఆదేశాల మేరకు మీరు ఇచ్చిన ఉత్తర్వులు వివాదాస్పదమవుతాయి. మీ వ్యక్తిత్వాన్ని, గుడ్విల్ను నిలబెట్టుకోవడానికి శ్రమించాల్సి వస్తుంది. సహచరవర్గంలోని ఓ వ్యక్తి ఉన్నతస్థాయిని పొందుతారు. గృహశాంతిని ఏర్పరచుకోవడానికి తగిన వ్యూహాన్ని అనుసరిస్తారు. ఎట్టి పరిస్థితులలోనూ అత్యసాక్షికి విరుద్ధంగా, సిద్ధాంతాలకు విరుద్ధంగా ప్రవర్తించరు. సంపత్నర ప్రథమార్థంలో కొన్ని కీలకమైన విషయాలు విజయవంతం కాకపోవడానికి సాంకేతిక అంశాలు అడ్డుపడ్డాయి. శక్తికి మించి శ్రమిస్తారు, అందరూ కూడివచ్చి సహాయం చేస్తామని మాట ఇస్తారు. సమస్యలు మొదలుకాగానే మొహం చాటువేస్తారు. కష్టాలు ఎప్పుడూ వంటరిగా రావు, రెండో మూడో కలిసి వస్తాయి. ఆర్థిక ఇబ్బందుల నుండి కుటుంబ వ్యవహారాలలో పరిష్కరించాల్సిన పరిస్థితులలో, వృత్తి, ఉద్యోగాలకు సంబంధించి వైరివర్గం చిరకాల పెడుతున్న తరుణంలో అండదండగా ఉంటాడని భావించిన ఓ జీవి శాశ్వతంగా దూరం కావడం జరుగుతుంది. ఈ సమస్యల వలయం నుండి బయటకు రావాల్సిన స్థితిలో ఆర్థిక ఒత్తిళ్ళు, అనారోగ్యం, న్యాయపరమైన ఒత్తిళ్ళు వస్తాయి, మనోవేదనకు గురవుతారు. స్త్రీల సహకారం లభిస్తుంది, వృద్ధుల సహకారం వల్ల కొంత ఊరట చెందుతారు. కోర్టుకేసుల నుండి క్షేమంగా బయటపడతారు. మీకు ఈ రకమైన ఇబ్బందులు రావడానికి మూడు వంతులు మీ ఆత్మీయవర్గమే కారణం. మానవాతీత శక్తులు బాధిస్తున్నాయని కొందరు సలహాలు చెబుతారు, వాటిని పట్టించుకోవద్దు. యాంకరింగ్, మార్కెటింగ్, సంగీత సాహిత్యాది విషయాలలో మంచి పురోగతి ఉంటుంది. మీరు సూచించి ఏర్పాటుచేసిన ఓ చిన్న వ్యాపారం వృద్ధి చెందుతుంది. మీ వాళ్ళకు కొంత మేర ఊరట కలుగుతుంది. రియల్ ఎస్టేట్ వ్యాపారాలు కొనుగోలు అమ్మకాలు లాభిస్తాయి. విద్యాసంస్థల విషయంలో లాభాలు ఉంటాయి. కానీ గుడ్విల్ దెబ్బతింటుంది. హోమియోపతి, ఆయుర్వేద వైద్యులకు మంచి కాలం పురోగతి బాగుంటుంది. విమర్శకులకు మంచి ఫలితాల ద్వారా చక్కటి సమాధానం చెబుతారు. పాల వ్యాపారాలకు, నీళ్ళ వ్యాపారాలకు, శీతల పానీయాల వ్యాపారాలకు చాలా బాగుంది. అయితే అధికారుల వేధింపులు ఉంటాయి. అనేక రకాల బాధలను ఇతరులను చెప్పకుండా దిగమింగుతారు. ఒంటరిగా ఆలోచనలు పనికిరావని గ్రహిస్తారు. మానసిక, శారీరక ఒత్తిడులను అధిగమించడానికి కృషి చేస్తారు. ఆధ్యాత్మిక కార్యక్రమాల పట్టి కొంతకాలం విరక్తిగా ఉంటారు. మీ ఆస్థులు కాశ్చేయాలని పన్నాగాలు పన్నే వారుంటారు, వాళ్ళతో ఇబ్బందులు హోరాహోరి పోరాటాలు తప్పవు. సభ్యసమాజంలో చట్టాలు, కోర్టులు, పోలీసు వ్యవస్థ ఉన్నాయన్న విషయాలు మరచి మీపై దౌర్జన్యానికి పాల్పడే శత్రువర్గం ఆగదాలు మితిమీరి పోతాయి. ఏం చేసినా మీరేం చేయలేరనే ధీమా, మీకున్న అండదండలు పోయాయన్న భావన శత్రువర్గం రెచ్చిపోయేలా చేస్తాయి. సౌమ్యమైన మీ ప్రవర్తన మీ చేతగానితనంగా భావించబడుతుంది. సమయం అనే ఆయుధం కోసం వేచి ఉంటాయి. ప్రాంతీయ, కులమత విద్వేషాల కారణంగా ఉద్యోగులు చేస్తున్న కృషికి అధికారుల ప్రశంసలు లభించవు. వీలైనప్పుడల్లా మీ పనిలో తప్పులు వెదకడానికి చూస్తారు. పనికిమాలిన వ్యక్తులకు వివరణ ఇవ్వవలసిన దుస్థితి ఏర్పడుతుంది. ఎంతో ఔన్నత్యం, స్థాయి కలిగిన మీకు ఇటువంటివి ఎదురుకావడం ఆశ్చర్యంగా ఉంటుంది. అంచనాలు వేరు, నిజ జీవితంలో జరిగేవి వేరు.

నిద్రలేస్తూ మూడుమూర్లు హాలి నామస్మరణ చేయవలెను.

కురుక్షేత్ర సంగ్రామానికి ముందు ధృతరాష్ట్రుడు, భీష్మునిపై ఎంతో ఆశపెట్టుకున్నాడు. పాండవ పరాక్రమమనే మహా సముద్రం ఉప్పొంగితే నా బిడ్డలైన కౌరవులు, భీష్ముని పరాక్రమమనే మహాపర్వతం మీద క్షేమంగా ఉంటారని భావించాడు. హిమాలయపర్వతం చిరుచేపల చెరువులో మునిగినట్లు భీష్ముడు శిఖండి చేతిలో నిహతరుడయ్యాడు. దీన్ని ఎవరైనా ఊహించారా? లేదు! ఈశ్వరేచ్ఛ ఎవరికీ తెలియదు, శుభకార్యాల విషయమై కార్యానుకూలత కోసం గట్టిగా ప్రయత్నిస్తారు, మంచి ఫలితాలు వస్తాయి. శుభకార్యాల నిశ్చయం అవుతాయి. వృద్ధులైన తల్లిదండ్రులను మీపై ఆధారపడిన వృద్ధులను ప్రేమగా చూడడం ధర్మమే అవుతుంది. కానీ మీ విషయంలో ఇది పెద్ద అపరాధంలా పరిగణింప బడుతుంది, ఆశ్చర్యం! కలియుగ ధర్మానికి ఇది పరాకాష్ఠ. వివాహం చేసుకోవడం తోనే అన్ని రకాల బంధాలు తెగిపోతాయా ? స్వేచ్ఛ సశిందిపోతుందా? మొదలైన ప్రశ్నలకు అంతరాత్మకు మనస్సు సమాధానం చెప్పలేదు. కుటుంబ విషయాలలో ప్రత్యేక శ్రద్ధ వహిస్తారు. సంతాన పురోగతి బాగున్నప్పటికీ వాళ్ళలో ఒకరి ప్రవర్తన ఇబ్బందిగా మారుతుంది, క్రమశిక్షణ లోపిస్తుంది. సక్రమమైన మార్గంలో నడిపించడానికి మీరు చేసే ప్రయత్నాలు అంతగా ఫలించవు. అతి గారాభం చెడు తెచ్చిందని భావిస్తారు. ఈ సందర్భంగా జీవితభాగస్వామితో వాగ్వివాదాలు ఏర్పడతాయి. కుటుంబ ప్రతిష్ఠ దెబ్బతినకుండా లౌక్యంగా వ్యవహరిస్తారు. మంచి సెంటర్ లో ఉన్న స్థిరాస్థిని కొనుగోలు చేస్తారు. వాహన మార్పు చేస్తారు. పాతమిత్రులు మళ్ళీ సన్నిహిత అవుతారు. శుభకార్యాల విషయంలో కఠినంగా, దృఢంగా వ్యవహరిస్తారు. బంధువులలో వచ్చిన ఓ సంబంధాన్ని తిరస్కరిస్తారు, మీ అంచనాలకు తగిన సంబంధం చేయాలని నిశ్చయించు కుంటారు. మీ హితవు కోరే బంధువులు ఎవరో తెలుస్తుంది. సంవత్సర ద్వితీయార్థం అన్ని విధాలా బాగుంది. గతం గుర్తుకు వస్తే ఇప్పుడు ఎంత బాగున్నావో అర్థం అవుతుంది. కానీ గతం గుర్తుకు తెచ్చుకునే సమయం, తీరిక ఉండదు. అకాల భోజనాలు, కాఫీ, టీలు అధికం అవుతాయి. భగవద్గీత మీరు చదివినా, చదవకపోయినా కృష్ణపరమాత్మ చెప్పినట్లు మీ కర్తవ్యం, కృషి శక్తి వంచన లేకుండా చేస్తారు. ఫలితం కొరకు ఎదురుచూడరు. అన్ని విషయాలు దైవానికి వదిలివేస్తారు. హేళన, మితిమీరిన చతురతల వల్ల నున్నత మనస్సులకు దూరమయ్యే అవకాశం ఉంది, జాగ్రత్త వహించండి. ఎన్నో సమస్యలకు ఎదురొడ్డి విజయవంతమైన ఫలితాలు సాధిస్తారు. జీవిత భాగస్వామి విషయంలో మాత్రం మీ చాతుర్యం పనిచేయదు. స్నేహితులకు డబ్బులు ఇచ్చి, వాళ్ళకు సహాయంచేసి వాళ్ళ కోసం కొంతమందికి దూరం అవుతారు. మీ ద్వారా ప్రయోజనం పొందిన స్నేహితులు కూడా మిమ్ములను శత్రువులుగానే చూస్తారు. వాస్తవాలను గ్రహించి స్నేహితులకు స్వస్తి చెబితారు. స్నేహము అనే మూడు అక్షరముల తీయని మాట ఆచరణలో కాలకూట విషమని గ్రహిస్తారు. భాగస్వామ్య వ్యాపారాలలో నిర్మోహమాటంగా వ్యవహరిస్తారు. విందులు, వినోదాలకు గతంలోలా ఖర్చుచేయరు, చర్చలను ప్రకృవాళ్ళ మీదకు తోయడానికే ప్రయత్నిస్తారు. మీ పనిలో ఎదుటివాళ్ళ జోక్యం అధిగమవుతుంది. ఇష్టంలేని వ్యక్తులతో కలిసి పనిచేయవలసిన పరిస్థితి ఏర్పడుతుంది. వాళ్ళు మీరు అవునన్న దానికి కాదని, కాదన్నదానికి అవునని అంటారు, పని జాప్యం జరగుతుంది. ఏ పనీ కదలదు, స్తంభన ఏర్పడుతుంది. గుర్రమే పోయింది ఇక నాదా పోయిందని బాధపడడం ఎందుకు అని సరి పెట్టుకుంటారు. కష్టపడి సంపాదించుకున్న ఆస్తులను రక్షించుకునే ప్రయత్నం చేస్తారు. ఒరిగిపోయిన ఓజీవి (గతించిపోయిన) జ్ఞాపకాలు వెంటాడి వేధిస్తాయి. సమాజంలో ఎదురయ్యే సంఘటనలు మానసిక వేదనకు, వైరాగ్యానికి

గురువుగారిని తమ కుడివైపునకు ఉండేటట్లుగా చూసుకొని శిష్యులు సేవించవలెను.

దారితీస్తాయి. మీ మనస్సుకు సన్నిహితమయిన వారి ప్రవర్తన మీకు ఆందోళన కలిగిస్తుంది. మీ స్నేహితులు చేయవలసిన పని తాలూకు పనులు మీమీద పడతాయి. కార్యాలయంలో మీరు చేస్తున్న అదనపు కృషికి గాను తగిన ఫలితం ఇవ్వాలని కోరుతారు. అడ్డమైన వాళ్ళకి చేతికి ఎముక లేకుండా విచ్చలవిడిగా సహాయం చేసినా అధికారులు మీదాకా వచ్చేటప్పటికి చదివిన న్యాయశాస్త్రం, ధర్మశాస్త్రంల సారాంశం గుర్తుకుతేవడం విచిత్రంగా ఉంటుంది. ఇతరులకు వర్తించని ధర్మసూత్రాలు మీకు వర్తంపచేస్తారు. అధికారులకు బదిలీ చేయటమే సామర్థ్యం, కాలమే సమర్థతకు కొలమానం అవుతుంది. విలాసంవత్తమైన జీవితం గడపాలని భావిస్తారు. ఈ మేరకు గృహంలో మార్పులు తెస్తారు, మీరు పెట్టుబడి పెట్టిన ఓ పెద్ద ఆర్థిక సంస్థ దివాలా తీస్తుంది. చోరభయం పొంచివుంది. గృహం, ఆఫీసులలో భద్రతకు అధిక ప్రాముఖ్యతనివ్వాలి. ముఖ్యమైన టెండర్లు పనులు చేతికి అందుతాయి. ప్రభుత్వరంగ సంస్థలకు సంబంధించిన వర్క్ ఆర్డర్లు లభిస్తాయి. ఒక స్త్రీ సహాయ సహకారాలు లభిస్తాయి. మీకు వచ్చిన చెక్కులు కొన్ని బాన్స్ అవుతాయి, మొండిబాకీలు వసూలుకావు. వీధి తగాదాలు, పోలీస్ స్టేషన్ పరిష్కార తగాదాలకు దూరంగా ఉంటాయి, ఇందుకోసం కొన్ని ప్రయోజనాలు వదులుకుంటారు. స్థాయి తగ్గించుకోవడానికి ఇష్టపడరు. పుస్తక పఠనంవల్ల మంచి మంచి విషయాలు తెలుసుకుంటారు. పునర్నివాహ ప్రయత్నాలు చేయువారికి సంవత్సర ద్వితీయార్థం బాగుంది. అనుకూల ఫలితాలు వస్తాయి. డిటెక్టివ్ ఏజెన్సీల వల్ల, పోలీసుల ద్వారా మీరు ఇతరులకు చేసిన నష్టాన్ని తెలుసుకోగలుగుతారు. సాంప్రదాయ సంబంధ విషయాల వల్ల కొన్ని శుభకార్యాలు వాయిదా పడతాయి. సంతానం లేని వారికి ఈ సంవత్సరం సంతానం కలుగుతుంది. విలువైనటువంటి బంగారు ఆభరణాలతో సహోదర సహోదరీ వర్గాన్ని ఆదరిస్తారు, గతంలోని విషయాలను మనస్సులో ఉంచుకోరు. క్రీడా జీవితంలో అనుకోని మలుపులు వస్తాయి. కళాసాహిత్య రంగాలలో దీర్ఘకాలికంగా పాతుకుపోయిన అధికారుల రాజకీయాలకు మీరు బలివశువు అవుతారు. కుళ్ళు రాజకీయాలు మీపై ప్రయోగిస్తారు. బహుమతులు రావాల్సిన చోట, అందరూ మీరే గెలిచారని భావించు ఉద్వేగ క్షణాలలో రాజకీయాలు చోటు చేసుకుంటాయి. మీడియా పరంగా న్యాయం జరగదు. వ్యక్తిగత రక్షణకు గాను రివాల్వర్ లైసెన్సులకు సంబంధించి అర్జీలు దాఖలు పరుస్తారు. అధికారుల అనుమతులు లేని మారణాయుధాలు కలిగి ఉంటారు. పరిష్కారం లేని సమస్యల గురించి అసవసరంగా ఎక్కువగా ఆలోచిస్తారు. ఇది మీ ఆరోగ్యం మీద ప్రతికూల ప్రభావం చూపిస్తుంది. ఫాస్ట్ ఫుడ్స్ వల్ల అయిష్టత ఏర్పడుతుంది. సాంప్రదాయక వంటకాలపై మొగ్గుచూపిస్తారు. చెవి, ముక్కు, గొంతు, సంబంధమైన ఇబ్బందులు, అరికాలి మంటలు, ఎడమ మోకాలి నొప్పులు బాధించే సూచనలు ఉన్నాయి. రుచికరమైన అహారాన్ని తినగలగటం కూడా ఒక అదృష్టం అని భావిస్తారు. నమ్మకస్తులతో ఒక టీం ఏర్పాటు చేసి శత్రువుల కార్యకలాపాలు ఎప్పటికప్పుడు తెలుసుకుంటారు. ప్రకృతి వైద్యం, మెడిటేషన్, యోగాసనాల వల్ల ఎలాంటి ఉపయోగాలు ఉండవు. సంవత్సర ద్వితీయార్థంలో ఉద్యోగంలో ఆకస్మికంగా ఉన్నతస్థితి లభిస్తుంది, ప్రేమ పెళ్ళిళ్ళు పట్ల ఏవగింపు కలుగుతుంది. ఇలాంటి విషయాలలో మీరు సహించరు, వర్ణాంతర వివాహాలని తీవ్రంగా వ్యతిరేకిస్తారు, ఇటువంటివి జరగకుండా మీ సర్వశక్తులు ధారపోస్తారు. మీకు సహోదరీ వర్గానికి చెందిన ఆస్థలను వారి పేరుమీద రిజిస్ట్రేషన్ చేస్తారు. కొన్ని గిఫ్ట్ డీడీలు మీ పేరుమీద రిజిస్ట్రేషన్ అవుతాయి. విదేశాలలో ఉన్న మీ ఆత్మీయవర్గం స్వదేశానికి రాబోతున్నామన్న సమాచారం అందుతుంది. వాళ్ళకు మీరు ఇవ్వవలసిన ధనాన్ని సిద్ధం చేయాల్సిన పరిస్థితి

పురము యొక్క హితమును కోరేవాడే పురోహితుడు.

పరోక్షంగా కనిపిస్తుంది. సంవత్సరం ద్వితీయార్థంలో మీరు ఆశలు పెట్టుకున్న వంశాంకురాలు, సంతానం పోటీ పరీక్షలలో ఆశించిన ఫలితాలను, పదవులను అందుకుంటారు. సంవత్సర చివరి భాగంలో జీవిత భాగస్వామి తోడ్పాటు లభిస్తుంది. ఆరోగ్యకరమైన, ఐకమత్యపూరితమైన వాతావరణం ఏర్పడుతుంది. మీరు నడుపుతున్న విద్యాసంస్థలకు, సేవాసంస్థలకు, ఆశ్రమాలకు మంచి ప్రఖ్యాతి లభిస్తుంది. అవార్డులు కూడా లభిస్తాయి. అత్యున్నత స్థానంలో ఉన్న వారి చేతులమీదుగా మీ సేవలకుగాను రివార్డులు లేదా మెడల్స్ గాని అందుకుంటారు. దైవం మీద నమ్మకం కలుగుతుంది. ఇన్నాళ్లు దైవాన్ని నమ్మనందుకు బాధపడతారు. ఆర్థిక, ఆరోగ్యస్థితులు మెరుగుపడతాయి. దాయాదుల మధ్య ఏర్పడిన వివాదాలు పరిష్కారమవుతాయి. దేశకాలమానానికి అనుగుణంగా మీ అభిప్రాయాలను, సిద్ధాంతాలను మార్చుకోవాల్సిన పరిస్థితి ఏర్పడుతుంది. ఏదిఏమైనా కొన్ని ముఖ్యమైన విషయాలను, వ్యవహారాలను ఈ సంవత్సరం నెరవేర్చగలిగామన్న సంతృప్తి మిగులుతుంది. నిత్యం లక్ష్మీతామర వత్తులతో, అష్టమూలికా తైలంతో దీపారాధన చేయండి. సర్వరక్షా చూర్ణంతో స్నానం చేయండి, మంచి జరుగుతుంది. ఈ రాశిలో జన్మించిన విద్యార్థిని విద్యార్థులు జ్ఞానసరస్వతి తిలకాన్ని ధరించాలి, జ్ఞానచూర్ణాన్ని సేవించాలి. జన్మరాశిలో సంచరించు శని ప్రభావం, చతుర్దశానంలో సంచరించు కేతువు ప్రభావం, దశమంలో సంచరించు గురు రాహువుల ప్రభావం, రవిచంద్రుల గ్రహణాలు, గురుశుక్ర మౌఢ్యములు ప్రధానమైన ఫలితాలను నిర్దేశిస్తున్నాయి. పెట్టుబడిపెట్టి మోసపోయిన ఫైనాన్స్ కంపెనీల నుండి డబ్బులు రావు. ఈతలు, పిక్నిక్లు, బైక్ రైడింగ్ లకు దూరంగా ఉండండి.

స్త్రీలకు ప్రత్యేకం

ఆసక్తికరమైన కలుసుబాటు ఉంటుంది. చేసిన కృషికి, శ్రమకు తగిన ఫలితం కాస్త ఆలస్యంగా వస్తుంది. విద్యార్థి, విద్యార్థినిలకు మెరిల్ మార్కులు, స్కాలర్ షిప్పులు వస్తాయి. సాహిత్యకళారంగాలలో, సాంస్కృతికరంగాలలో అభివృద్ధి బాగుంటుంది. పెరుప్రతిష్టలు వస్తాయి. ఫిక్స్డ్ డిపాజిట్స్ వృద్ధి చెందుతాయి. ఫైనాన్షియల్ స్కిమ్స్ నష్టపరుస్తాయి. గతం అనుభవాలను గుర్తించుకోండి. అందరూ అభిమానంతో, ప్రేమతో చూస్తారు. మీరు వేసే ప్రతి అడుగు అభివృద్ధికి సోపానం కావాలని చాలా మంది కోరుకుంటారు. అనారోగ్యపరమైన సమస్యలు తగ్గుముఖం పడతాయి. రీవాల్యూయేషన్, రీకొంటింగ్ లాభిస్తాయి. అధ్యాపకుల వల్ల లాభం పొందుతారు. కోపం, మాట దురుసుతనం తగ్గించుకోవాలి. స్థిరాస్థులు ఏర్పడతాయి. క్రమక్రమంగా ఆర్థిక పురోగతి బాగుంటుంది. సివిల్ సర్వీస్ లలో ఎంపిక అవుతారు. ఐ.ఐ.టిలో సీటు వస్తుంది, మెడిసిన్ సీటు వస్తుంది. విదేశాలలో చదువుకోవడానికి అవకాశం వస్తుంది, దీర్ఘకాలిక ఇబ్బందుల నుండి బయటపడతారు. ప్రేమ వివాహాలు ఫలిస్తాయి, కాపురాలు మాత్రం బాగుండవు. జాగ్రత్త వహించండి. పోటీ పరీక్షలకు ముందు చికాకులు ఎదురైనా విజయవంతమైన ఫలితాలు సాధిస్తారు. మోకాళ్ళ నొప్పులు, కీళ్ళనొప్పులు కొద్దిగా బాధిస్తాయి. రాజకీయ పదవి ప్రాప్తి ఉంది. ఉద్యోగం చేసేవారికి ప్రమోషన్ లభిస్తుంది. సమాజంలో స్త్రీలకు ఎదురయ్యే సమస్యలు మీదాకా వస్తాయి. వాటిని పట్టించుకోకుండా మీ దారిన మీరు వెళతారు. చిల్లర విషయాలకు ప్రాధాన్యత ఇవ్వకూడదని నిశ్చయించుకుంటారు. నూతన భాషలు నేర్చుకుంటారు. అన్యభాషలలో ఉన్న మీ ప్రావీణ్యం ఉపయోగపడుతుంది. కంటి ఆరోగ్యం గురించి ప్రత్యేక శ్రద్ధ వహించాలి, సైటు రాకుండా జాగ్రత్త పడండి. వునర్వివాహ

బూట్లు చెప్పలతో వివాహ వేదిక ఎక్కి ఆశీర్వాచనము చేయకూడదు.

ప్రయత్నాలు చేసే వారికి మధ్యపర్చుల వల్ల మేలు జరుగుతుంది. అవివాహితులైన వారికి వివాహం కుదురుతుంది. సంతానం లేనివారికి సంతానం కలుగుతుంది. మీ పేరుమీద ఉన్న స్థిరాస్థుల విలువ పెరుగుతుంది. మీరు చదివిన చదువుకు సంబంధించిన ఉద్యోగం కొద్దిపాటి ఆలస్యంగా వస్తుంది. సన్నిహితులు, స్నేహితులు, బంధువులలో మంచి పేరు తెచ్చుకుంటారు. వైవాహిక జీవితం బాగుంటుంది. మంచి భర్త లభిస్తాడు. ఉద్యోగ పరంగా మీ ఎదుగుదల చూడలేక కొంతమంది వ్యక్తులు నిందలు, పుకార్లు ప్రచారం చేస్తారు. వీటన్నిటిని మీరు లెక్కచేయరు. ఉద్యోగపరంగా మీరు ఇచ్చే ఆదేశాలను లెక్కచేయరు. కఠినమైన ఈ సమస్యను పై అధికారుల ద్వారా పరిష్కరించుకుంటారు. నిందలు, పుకార్లు అబద్ధాలు అని తేలిపోతుంది. చట్టపరమైన ఉద్యోగపరమైన హక్కులను అధికారులను మీకు అనుకూలంగా మలచుకోగలుగుతారు. దొంగ స్వామీజీలను నమ్మడం వలన నష్టపోతారు. అతీంద్రియ శక్తులు మీమీద పనిచేయడం లేదని గ్రహించండి. అనవసరమైన అనుమానాలకు తెరదించండి. నిత్యం శ్రీలక్ష్మీ చందనంతో మహాలక్ష్మీదేవి పూజ చేయండి. సర్పదోష నివారణ చూర్లంతో స్నానమాచరించండి. సాంప్రదాయక వంటకాలకన్నా ఫాస్ట్‌ఫుడ్స్‌నే ఇష్టపడతారు. కొంత మంది విషయంలో వైవాహిక జీవితంలో అన్యోన్యత లోపించినట్లుగా భావిస్తారు. విదేశాలలో ఉన్నవారికి గ్రీన్ కార్డు లభిస్తుంది. మంచి ఉద్యోగం కూడా లభిస్తుంది. విదేశాలలో స్థిరాస్థులు కొనుగోలు చేస్తారు. లాభం చేకూర్చే కొన్ని ప్రయాణాలు సంభవిస్తాయి. నిత్యం హనుమాన్ వత్తులతో దీపారాధన చేయండి. దీపారాధనకు అష్టమూలికా తైలాన్ని ఉపయోగించండి. పొదుపు పథకాలు అమలు చేసి లబ్ధి పొందుతారు. ఆకస్మిక ధనలాభం సూచిస్తుంది. విలువైన వస్తువుల భద్రత పట్ల ఎక్కువ శ్రద్ధ చూపించండి. దొంగ భయం పొంచి ఉంది జాగ్రత్త. బ్యూటీపార్లర్లు నడిపేవారికి అనుకూలంగా ఉంది. మొత్తం మీద ఈ సంవత్సరం సంతృప్తికరంగా ఉంది. పునిస్త్రీలు, కన్యలు రుద్రాక్షలు ధరించరాదు. వితంతువులు ధరించవచ్చు.

మీ వ్యక్తిగత జాతకం గురించి తెలుసుకోవాలంటే సంప్రదించండి.

8466932223/4/5, 9014126121



మహాతీర్థం పొడి

ఏ దేవుడికైనా, దేవతకైనా పూజ చేసేటప్పుడు మహాతీర్థం పొడి కొద్దిగా ఉపయోగించాలి. ఎలాంటి అభిషేకానికైనా ఈ మహాతీర్థం పొడిలో కొద్దిగా నీళ్ళు కలిపి అభిషేకం చేయండి. ఈ మహాతీర్థం పొడిలో 17 రకాల దేవతా ప్రీతికరమైన వన మూలికలు కలుస్తాయి. మహాతీర్థం పొడితోచేసే అభిషేకాలు, పూజలు మంచి ఫలితాలనిస్తాయి. ఇంతవరకు పూజా ద్రవ్యాలతో ఈ రకమైన తీర్థం రాలేదు. ప్రజలకు సౌలభ్యంగా ఉండడానికి పురాతన గ్రంథాలు పరిశీలించి ఇది తయారుచేయడమైనది. దీనివల్ల సౌఖ్యం, సంతోషం కలుగుతాయి. ఇష్టదేవతా అనుగ్రహం కలుగుతుంది.

దుష్టశక్తులు పోవడానికి, దేవతలు రావడానికి ఘంట వాయించాలి.